

## DEĊIŻJONI TAL-KUMITAT KONGUNT TAŻ-ŻEE

Nru 18/2019

tat-8 ta' Frar 2019

li temenda l-Anness IX (Servizzi Finanzjarji) tal-Ftehim ŻEE [2019/341]

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 <sup>(1)</sup>, kif ikkoreġut mill-ĠU L 349, 21.12.2016, p. 8, għandu jiġi inkorporat fil-Ftehim ŻEE.
- (2) Għalhekk, jenhtieg li l-Anness IX tal-Ftehim ŻEE jiġi emendat skont dan,

ADOTTA DIN ID-DEĊIŻJONI:

## Artikolu 1

L-Anness IX tal-Ftehim ŻEE għandu jiġi emendat kif ġej:

1. L-inċiż li ġej jizdied fil-punti 16b (id-Direttiva 98/26/KE tal-Parlament Ewropew u tal-Kunsill) u 31ba (id-Direttiva 2014/65/UE tal-Parlament Ewropew u tal-Kunsill):

— **32014 R 0909:** ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 (ĠU L 257, 28.8.2014, p. 1), kif ikkoreġut mill-ĠU L 349, 21.12.2016, p. 8."

2. Dan li ġej jizdied mal-punt 29f (ir-Regolament (UE) Nru 236/2012 tal-Parlament Ewropew u tal-Kunsill):

“, kif emendat bi:

— **32014 R 0909:** ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 (ĠU L 257, 28.8.2014, p. 1), kif ikkoreġut mill-ĠU L 349, 21.12.2016, p.8."

3. Dan li ġej jiddaħhal wara l-punt 31bea (ir-Regolament ta' Implimentazzjoni tal-Kummissjoni (UE) Nru 594/2014):

“31bf. **32014 R 0909:** ir-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1), kif ikkoreġut mill-ĠU L 349, 21.12.2016, p.8.

Id-dispożizzjonijiet ta' dan ir-Regolament għandhom, għall-finijiet ta' dan il-Ftehim, jinqraw bl-adattamenti li ġejjin:

- (a) Minkejja d-dispożizzjonijiet tal-Protokoll 1 ta' dan il-Ftehim, u sakemm ma jkunx provdut mod ieħor f'dan il-Ftehim, it-termini “Stat Membru(i)” u “awtoritajiet kompetenti” għandhom jinftehem li jinkludu, apparti t-tifsira tagħhom fir-Regolament, l-Istati tal-EFTA u l-awtoritajiet kompetenti tagħhom, rispettivamente.
- (b) Kull referenza għall-“membri tas-SEBC” jew għal “banek ċentrali” għandha tinftehem li tinkludi, apparti t-tifsira tagħha fir-Regolament, il-banek ċentrali nazzjonali tal-Istati tal-EFTA.
- (c) Il-Liechtenstein jista' jhalli lil CSDs ta' pajjiż terz li diġà jipprovdu servizzi msemmija fl-Artikolu 25(2) lil intermedjarji finanzjarji fil-Liechtenstein jew li diġà stabbilew fergħa fil-Liechtenstein, ikomplu jipprovdu s-servizzi msemmija fl-Artikolu 25(2) għal perjodu li ma jaqbiżx il-5 snin wara d-data tad-dhul fis-seħh tad-Deċiżjoni tal-Kumitat Kongunt taż-ŻEE Nru 18/2019 tat-8 ta' Frar 2019.

(<sup>1</sup>) ĠU L 257, 28.8.2014, p. 1.

- (d) Fl-Artikolu 1(3)(g), il-kliem “tad-dritt tal-Unjoni” huma sostitwiti bil-kliem “tal-Ftehim taż-ŻEE”.
- (e) Fl-Artikolu 12(3), il-kliem “il-muniti tal-Unjoni” għandhom jiġu sostitwiti bil-kliem “il-muniti uffiċjali tal-Partijiet Kontraenti tal-Ftehim ŻEE”.
- (f) fl-Artikolu 13 u fl-ewwel subparagrafu tal-Artikolu 14(1), il-kliem “, l-Awtorità ta’ Sorveljanza tal-EFTA” għandu jiddaħhal wara l-kliem “l-awtoritajiet rilevanti”;
- (g) Fl-Artikoli 19(3), 33(3), 49(4), 52(2) u 53(3), il-kliem “ESMA, li” għandu jiġi sostitwit bil-kliem “ESMA. ESMA jew, skont il-każ, Awtorità ta’ Sorveljanza tal-EFTA”.
- (h) Fl-Artikolu 24(5):
- (i) fl-ewwel u t-tieni subparagrafi, il-kliem “u, f’każijiet li jikkoncernaw l-Istati tal-EFTA, l-Awtorità ta’ Sorveljanza tal-EFTA” għandu jiddaħhal wara l-kelma “ESMA”;
  - (ii) fit-tielet subparagrafu, il-kliem “ESMA, li” għandu jiġi sostitwit bil-kliem “ESMA. ESMA jew, kif ikun il-każ, l-Awtorità ta’ Sorveljanza tal-EFTA”.
- (i) Fl-Artikolu 34(8), il-kliem “tar-regoli tal-Unjoni dwar il-kompetizzjoni” għandu jiġi sostitwit bil-kliem “tar-regoli dwar il-kompetizzjoni applikabbli skont il-Ftehim ŻEE”.
- (j) Fl-Artikolu 38(5), il-kliem, “fis-17 ta’ Settembru 2014” għandu jiġi sostitwit bil-kliem “fid-data tad-dhul fis-seħh tad-Deciżjoni tal-Kumitat Kongunt taż-ŻEE Nru 18/2019 tat-8 ta’ Frar 2019”.
- (k) Fl-Artikoli 49(1), fir-rigward tal-Istati tal-EFTA, il-kliem “sat-18 ta’ Diċembru 2014” isir “fi żmien tliet xhur mid-data tad-dhul fis-seħh tad-Deciżjoni tal-Kumitat Kongunt taż-ŻEE Nru 18/2019 tat-8 ta’ Frar 2019”.
- (l) Fl-Artikolu 55:
- (i) fil-paragrafi 5 u 6, il-kliem “liġi tal-Unjoni” għandu jiġi sostitwit bil-kliem “Ftehim taż-ŻEE”.
  - (ii) fil-paragrafu 6, il-kliem “jew l-Awtorità ta’ Sorveljanza tal-EFTA, kif ikun il-każ,” għandu jiddaħhal wara l-kelma “ESMA”.
- (m) Fl-Artikoli 58(3) u 69(1), fir-rigward tal-Istati tal-EFTA, il-kliem “sas-16 ta’ Diċembru 2014” isir “fi żmien tliet xhur mid-data tad-dhul fis-seħh tad-Deciżjoni tal-Kumitat Kongunt taż-ŻEE Nru 18/2019 tat-8 ta’ Frar 2019”.
- (n) Fl-Artikolu 61(1), fir-rigward tal-Istati tal-EFTA, il-kliem “sat-18 ta’ Settembru 2016” isir “fi żmien sena mid-data tad-dhul fis-seħh tad-Deciżjoni tal-Kumitat Kongunt taż-ŻEE Nru 18/2019 tat-8 ta’ Frar 2019”.
- (o) Fl-Artikolu 69(2) u (5), fir-rigward tal-Istati tal-EFTA, il-kliem “fiż-ŻEE” għandu jiddaħhal wara l-kliem “tad-dhul fis-seħh”.
- (p) Fl-Artikolu 76, fir-rigward tal-Istati tal-EFTA:
- (i) fil-paragrafi 4, 5 u 6, il-kliem “tad-deciżjoni tal-Kumitat Kongunt taż-ŻEE li tkun tinkludi” għandu jiddaħhal wara l-kliem “dhul fis-seħh”;
  - (ii) fil-paragrafu 5, il-kliem “sat-13 ta’ Gunju 2018” jiġi sostitwit bil-kliem “fi żmien sitt xhur mid-data tad-dhul fis-seħh ta’ deciżjoni tal-Kumitat Kongunt taż-ŻEE li tinkludi d-Direttiva 2014/65/UE u r-Regolament (UE) Nru 600/2014”;
  - (iii) fil-paragrafu 7, il-kliem “it-3 ta’ Jannar 2017” għandu jsir “dawn l-atti japplikaw fiż-ŻEE”.

## Artikolu 2

It-testi tar-Regolament (UE) Nru 909/2014, kif ikkoreġuti mill-ĠU L 349, 21.12.2016, p. 8, bil-lingwa Izlandiża u b’dik Norveġiża, li ser jiġu ppubblikati fis-Suppliment dwar iż-ŻEE ta’ *Il-Ġurnal Uffiċjali tal-Unjoni Ewropea*, għandhom ikunu awtentici.

## Artikolu 3

Din id-Deciżjoni għandha tidhol fis-seħh fid-9 ta’ Frar 2019, bil-kundizzjoni li jkun saru n-notifiki kollha skont l-Artikolu 103(1) tal-Ftehim ŻEE (\*).

(\*) Hemm indikati rekwiżiti kostituzzjonali.

*Artikolu 4*

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment tiegħu dwar iż-ŻEE.

Magħmul fi Brussell, it-8 ta' Frar 2019.

*Għall-Kumitat Kongunt taż-ŻEE*

*Il-President*

Claude MAERTEN

---